



SUĠĠETT:	IL-MALTI
KARTA:	L-Oral
DATA:	
FIN:	10 minuti

KARTA GHALL-EŻAMINATURI

L-eżaminaturi għandhom isegwu l-proċedura ta' dan l-iskript biss, inklużi l-ħin ta' kull taqsima u l-mistoqsijiet. Għal skop ta' standardizzazzjoni, fl-ebda mument ma jistgħu joħorġu b'xi mistoqsijiet li mhux qegħdin f'dan l-iskript. L-eżaminaturi ma jistgħux jistaqsu mistoqsijiet personali u ma jistgħux jgħaddu kummenti fuq kif marru l-kandidati.

IL-PROĊEDURA

Il-preparazzjoni - Din trid issir barra l-kamra tal-eżami.

L-inviġilaturi jagħzlu 2 titli minn 3 (din l-għażla għandha tinbidel għal kull kandidat) u juruhom lill-kandidati. Il-kandidati jkollhom 30 sekonda biex jagħzlu titlu. Malli l-kandidati jagħzlu titlu, l-inviġilaturi jagħtuhom it-test skont it-titlu magħżul u jgħidulhom li ma jistgħux jibdlu l-għażla tagħhom. Jgħidulhom ukoll li għandhom ftit ħin biex jaqraw f'qalbhom it-test marbut mat-titlu. Din il-karta għandha tingħata lura lill-inviġilaturi qabel il-kandidati jidhlu fil-kamra tal-eżami.

Introduzzjoni qasira

Malli jidhlu l-kandidati l-eżaminaturi jgħidu:

L-għodwa t-tajba/Il-waranofsinhar it-tajjeb. Liema titlu għażilt?

Il-qari b'vuċi għolja (2 minuti, 5 marki)

L-eżaminaturi jitolbu lill-kandidati jaqraw b'vuċi għolja t-test li għażlu. F'każ li l-kandidati jdumu iktar minn żewġ minuti biex jaqraw it-test sħiħ, l-eżaminaturi jwaqqfu din il-parti u jgħaddu għat-taqsima li jmiss. F'każ li l-eżaminaturi jaraw li l-kandidati qed ibatu ħafna biex jaqraw it-test, jistgħu jwaqqfu din it-taqsima wara 30 sekonda. Fl-ebda mument l-eżaminaturi ma jistgħu jgħinu lill-kandidati fil-qari.

L-intervista (8 minuti, 10 marki)

Wara li jitlesta l-qari, l-eżaminatur ikompli jaqra l-istqarrija u jkompli bil-mistoqsijiet.

(Total: 15-il marka)

L-ISKEMA TAL-MARKI TAL-ORAL

L-eżaminaturi għandhom jużaw din l-iskema tal-marki, maqsuma fi tlieta: waħda għall-qari b'vuċi għolja, l-oħra għall-intervista, u l-oħra għall-oral kollu. Għandhom 2 minuti biex jagħtu l-marka.

A.

Il-kompetenza fil-qari b'vuċi għolja		Il-marki
1.	Kapaċi jippronunzjaw il-kliem b'Malti standard.	0-1
2.	Kapaċi jaqraw bis-sens (jiġifieri jirrispettaw it-ton u l-punteġġjatura li hemm fis-silta).	0-1
3.	Kapaċi jaqraw b'mod mexxej (jiġifieri jirrispettaw ir-ritmu).	0-1
4.	Kapaċi jaqraw in-numri fis-silta. (Il-kandidati jieħdu marka għal kull numru).	0-2
It-total		5

B.

Il-kompetenza fit-tweġib tal-mistoqsijiet tal-intervista		Il-marki
1.	Kapaċi jużaw pronunzja standard.	0-1
2.	Kapaċi jwieġbu b'mod relevanti kull mistoqsija.	0-1
3.	Kapaċi jagħtu opinjoni/jiet u r-raġuni/jiet fuq it-tema.	0-2
4.	Kapaċi jipotizzaw sitwazzjoni mit-tagħrif li jingħatalhom u joffru soluzzjoni/jiet possibbli.	0-2
5.	Kapaċi jużaw Malti idjomatiku.	0-2
6.	Kapaċi jużaw lessiku xieraq fid-diskors tagħhom.	0-2
It-total		10

Fit-taqsimha tal-intervista l-kandidati ma jistgħux iġibu iżjed minn 5 marki jekk:

- il-Malti tagħhom huwa batut hafna, jiġifieri miżgħud bi żbalji grammatikali u/jew lessikali (billi, ngħidu aħna, idaħħlu kliem mill-Ingliš mingħajr bżonn), u/jew
- ikunu qatgħu fil-qasir wisq it-tweġibiet tagħhom.



SUĠĠETT:	IL-MALTI
KARTA:	L-Oral
DATA:	
FIN:	10 minuti

KARTA GHALL-EŻAMINATURI

Tema A: Iż-żgħażaġh u l-volontarjat

Minn sħarriġ tal-Uffiċċju Nazzjonali tal-Istatistika, ippubblikat fil-bidu ta' Diċembru li għadda, 31,000 persuna, minn tnax-il sena 'l fuq, jagħmlu xi forma ta' volontarjat. Veru li dan ifisser madwar 10% tal-popolazzjoni u m'aħniex 'il bogħod minn pajjiżi oħra, imma b'daqshekk nistgħu nserrfu rasna? Wisq nibża' li hawn mentalità, speċjalment fost iż-żgħażaġh, li l-volontarjat huwa xi haġa "għan-nies tal-Knisja." Veru li fi hdan l-Arċidjoċesi jeżisti numru ta' għaqdiet volontarji iżda hawn mijiet ta' għaqdiet oħra. Il-volontarjat lanqas mhu biss fidma ma' persuni bi bżonnijiet speċjali iżda jiġbor fih għaqdiet sportivi, soċjali, kulturali u anke politiċi.

Silta addattata minn Yendrick Cioffi, "Il-volontarjat: Donazzjoni ta' valur imprezzabbli", Newsbook (Malta, 11 ta' Jannar, 2015)

L-eżaminaturi jgħidu:

Inti għażilt li titkellem fuq iż-żgħażaġh u l-volontarjat. Fis-silta li qrajt, il-ġurnalista kiteb hekk: *Wisq nibża' li hawn mentalità, speċjalment fost iż-żgħażaġh, li l-volontarjat huwa xi haġa "għan-nies tal-Knisja."*

L-eżaminaturi jkomplu l-mistoqsijiet u jgħarrfu lill-kandidati li għal kull mistoqsija għandhom bejn wieħed u iehor minuta u nofs.

1. Taqbel ma' din l-istqarrija? Għaliex?
2. Taħseb li iż-żgħażaġh huma konxji mill-importanza li għandu l-volontarjat f'pajjiżna? Għaliex?
3. Taħseb li l-hidma volontarja tista' ssaħħaħ il-valuri tal-hajja taż-żgħażaġh? Għaliex?
4. Taħseb li l-Kunsill Lokali tal-post li fih tgħix inti jagħti biżżejjed opportunitajiet liż-żgħażaġh biex jimpenjaw ruħhom fil-volontarjat? Għaliex?
5. X'tista' tagħmel inti biex tikkonvinci lil sħabek tamparek jagħtu sehemhom f'għaqdiet volontarji?
6. Tixtieq iżżid xi haġa oħra mat-tweġibiet li tajtni?

Malli tispicċa l-intervista l-eżaminaturi jgħidu: **Grazzi. L-eżami spicċa u nawguralek il-kumplement tal-ġurnata t-tajba.**

(Total: 15-il marka)



SUĠĠETT:	IL-MALTI
KARTA:	L-Oral
DATA:	
FIN:	10 minuti

KARTA GĦALL-EŻAMINATURI

Tema B: L-ikel u s-saħħa

Fl-1951, Herbert Ganado kiteb li Dr Johnson, dak il-famuż filosofu Inġliż tas-sens komun, kien jgħid illi min ma jagħtix kas ta' żaqqu aktarx li ma tantx jagħti kas ta' hwejjeg oħra fil-ħajja. U kien jaf jiekol kif kienu jafu jieklu dari wkoll fl-Ingilterra. Avolja Ċicerun li twieled fis-sena 106 Q.K., darba qal: "Jien niekol biex ngħix u mhux ngħix biex niekol", kien iħobb, bla dubju ta' xejn, il-bukkuni tajba, iżda ta' bniedem li kien jistma lilu nnifsu, ma kienx jiffanga f'dawk l-orġji Rumani. Lanqas ma kien jiggosta dawk il-pranzi goffi tal-fanfaruni li Orazju waqqa' għaċ-ċajt b'mod tant helu f'waħda mill-kitbiet satiriċi tiegħu.

Silta addattata minn Herbert Ganado, "Aħna l-Maltin inhobbu nieklu", Lehen is-Sewwa (Malta, 11 ta' Awwissu, 1951)

L-eżaminaturi jgħidu:

Inti għażilt li titkellem dwar l-ikel. Fis-silta qrajt hekk: "Jien niekol biex ngħix u mhux ngħix biex niekol."

L-eżaminaturi jkomplu l-mistoqsijiet u jgħarrfu lill-kandidati li għal kull mistoqsija għandhom bejn wieħed u ieħor minuta u nofs.

- 1. Taqbel ma' din l-istqarrija? Għaliex?**
- 2. Taħseb li l-generazzjonijiet li telgħin qed joqogħdu aktar attenti x'jieklu? Għaliex?**
- 3. Taħseb li l-Maltin għandhom jagħmlu aktar eżerċizzji fiżiċi? Għaliex?**
- 4. Taħseb li għad hawn min imut minħabba l-ikel li jiekol? Għaliex?**
- 5. X'tista' tagħmel inti biex tikkonvinci lil sħabek tamparek biex joqogħdu aktar attenti x'jieklu?**
- 6. Tixtieq iżżid xi haġa oħra mat-twegibiet li tajtni?**

Malli tispiċċa l-intervista l-eżaminaturi jgħidu: **Grazzi. L-eżami spiċċa u nawguralek il-kumpliment tal-ġurnata t-tajba.**

(Total: 15-il marka)



SUĠĠETT:	IL-MALTI
KARTA:	L-Oral
DATA:	
FIN:	10 minuti

KARTA GHALL-EŻAMINATURI

Tema Ċ: Il-kompjuters fil-ħajja tal-lum

Fis-7 ta' Diċembru 2016 saret diskussjoni fuq il-possibiltajiet ġodda li joffru l-globalizzazzjoni u t-tibdil teknoloġiku fl-edukazzjoni u x-xogħol. Kwart biss tat-tfal tal-iskola fl-Ewropa jiġu mgħallma minn għalliema diġitalment kunfidenti. It-trasformazzjoni diġitali qiegħda tibdel is-suq tax-xogħol u teħtieġ settijiet ta' ħiliet ġodda. It-teknoloġiji diġitali joffru wkoll modi ġodda ta' tagħlim dment li hemm aċċess adegwat għal dawn it-teknoloġiji. Sabiex jaħsdu l-benefiċċji ta' dawn ix-xejriet, is-sistemi tal-edukazzjoni u tat-taħriġ iridu jirrispondu aħjar għal dawn ir-realtajiet li dejjem qed jinbidlu. Edukazzjoni ta' kwalità għolja hija essenzjali sabiex iż-żgħażaġh jakkwistaw ħiliet, għarfien, attitudnijiet u mentalitajiet li jgħinuhom jaħtfu l-opportunitajiet il-ġodda.

Silta addattata minn dokument tal-Kummissjoni Ewropea, "It-titjib u l-immodernizzar tal-edukazzjoni" (Brussell, 7 ta' Diċembru, 2016)

L-eżaminaturi jgħidu:

Inti għażilt li titkellem fuq il-kompjuters fil-ħajja tal-lum. Fis-silta li qrajt, il-Kummissjoni Ewropea saħqet li: "t-trasformazzjoni diġitali qiegħda tibdel is-suq tax-xogħol u teħtieġ settijiet ta' ħiliet ġodda."

L-eżaminaturi jkomplu l-mistoqsijiet u jgħarrfu lill-kandidati li għal kull mistoqsija għandhom bejn wieħed u ieħor minuta u nofs.

- 1. Taqbel ma' din l-istqarrija? Għaliex?**
- 2. Taħseb li fil-matematika, it-tfal għandhom jużaw il-kompjuter biex jagħmlu l-kalkoli matematiċi tagħhom? Għaliex?**
- 3. Taħseb li fl-era diġitali, iż-żgħażaġh qed jaqraw iktar? Għaliex?**
- 4. Taħseb li l-istudenti jistgħu jitgħallmu aħjar bil-kompjuters, jew bil-kotba, jew bit-tnejn? Għaliex?**
- 5. X'tista' tagħmel inti biex tikkonvinċi lill-ġenerazzjoni tiegħek issib bilanċ bejn ħajja soċjali virtwali u ħajja soċjali reali?**
- 6. Tixtieq iżżid xi ħaġa oħra mat-twegjibiet li tajtni?**

Malli tispiċċa l-intervista l-eżaminaturi jgħidu: **Grazzi. L-eżami spiċċa u nawguralek il-kumpliment tal-ġurnata t-tajba.** (Total: 15-il marka)



L-Università
ta' Malta

IL-BORD TAL-MATRIKOLA U
TAĊ-CERTIFIKAT TAL-EDUKAZZJONI SEKONDARJA

LIVELL INTERMEDJU TAL-MATRIKOLA
Karta Mudell 2023

SUĠĠETT:	IL-MALTI
KARTA:	L-Oral
DATA:	
FIN:	10 minuti

KARTA GHALL-KANDIDATI

Tema A: Iż-żgħażaġh u l-volontarjat

(Total: 15-il marka)

Tema A: Iż-żgħażaġh u l-volontarjat

Minn stħarriġ tal-Uffiċċju Nazzjonali tal-Istatistika, ippubblikat fil-bidu ta' Diċembru li għadda, 31,000 persuna, minn tnax-il sena 'l fuq, jagħmlu xi forma ta' volontarjat. Veru li dan ifisser madwar 10% tal-popolazzjoni u m'aħniex 'il bogħod minn pajjiżi oħra, imma b'daqshekk nistgħu nserrġu rasna? Wisq nibża' li hawn mentalità, speċjalment fost iż-żgħażaġh, li l-volontarjat huwa xi haġa "għan-nies tal-Knisja." Veru li fi hdan l-Arċidjoċesi jeżisti numru ta' għaqdiet volontarji iżda hawn mijiet ta' għaqdiet oħra. Il-volontarjat lanqas mhux biss ħidma ma' persuni bi bżonnijiet speċjali iżda jiġbor fih għaqdiet sportivi, soċjali, kulturali u anke politiċi.

Silta addattata minn Yendrick Cioffi, "Il-volontarjat: Donazzjoni ta' valur imprezzabbli", Newsbook (Malta, 11 ta' Jannar, 2015)

(Total: 15-il marka)



L-Università
ta' Malta

IL-BORD TAL-MATRIKOLA U
TAĊ-CERTIFIKAT TAL-EDUKAZZJONI SEKONDARJA

LIVELL INTERMEDJU TAL-MATRIKOLA
Karta Mudell 2023

SUĠĠETT:	IL-MALTI
KARTA:	L-Oral
DATA:	
FIN:	10 minuti

KARTA GHALL-KANDIDATI

Tema B: L-ikel u s-saħħa

(Total: 15-il marka)

Tema B: L-ikel u s-saħħa

Fl-1951, Herbert Ganado kiteb li Dr Johnson, dak il-famuż filosofu Inġliż tas-sens komun, kien jgħid illi min ma jagħtix kas ta' żaqqu aktarx li ma tantx jagħti kas ta' hwejjeg oħra fil-ħajja. U kien jaf jiekol kif kienu jafu jieklu dari wkoll fl-Ingilterra. Avolja Ċicerun li twieled fis-sena 106 Q.K., darba qal: "Jien niekol biex ngħix u mhux ngħix biex niekol", kien iħobb, bla dubju ta' xejn, il-bukkuni tajba, iżda ta' bniedem li kien jistma lilu nnifsu, ma kienx jiffanga f'dawk l-orgġi Rumani. Lanqas ma kien jiggosta dawk il-pranzi goffi tal-fanfaruni li Orazju waqqa' għaċ-ċajt b'mod tant ħelu f'waħda mill-kitbiet satiriċi tiegħu.

Silta addattata minn Herbert Ganado, "Aħna l-Maltin inhobbu nieklu", Lehen is-Sewwa (Malta, 11 ta' Awwissu, 1951)

(Total: 15-il marka)



L-Università
ta' Malta

IL-BORD TAL-MATRIKOLA U
TAĊ-CERTIFIKAT TAL-EDUKAZZJONI SEKONDARJA

LIVELL INTERMEDJU TAL-MATRIKOLA
Karta Mudell 2023

SUĠĠETT:	IL-MALTI
KARTA:	L-Oral
DATA:	
FIN:	10 minuti

KARTA GHALL-KANDIDATI

Tema Ċ: Il-kompjuters fil-hajja tal-lum

(Total: 15-il marka)

Tema Ċ: Il-kompjuters fil-ħajja tal-lum

Fis-7 ta' Diċembru 2016 saret diskussjoni fuq il-possibbiltajiet ġodda li joffru l-globalizzazzjoni u t-tibdil teknoloġiku fl-edukazzjoni u x-xogħol. Kwart biss tat-tfal tal-iskola fl-Ewropa jiġu mgħallma minn għalliema diġitalment kunfidenti. It-trasformazzjoni diġitali qiegħda tibdel is-suq tax-xogħol u teħtieġ settijiet ta' ħiliet ġodda. It-teknoloġiji diġitali joffru wkoll modi ġodda ta' tagħlim dment li hemm aċċess adegwat għal dawn it-teknoloġiji. Sabiex jaħsdu l-benefiċċji ta' dawn ix-xejriet, is-sistemi tal-edukazzjoni u tat-taħriġ iridu jirrispondu aħjar għal dawn ir-realtajiet li dejjem qed jinbidlu. Edukazzjoni ta' kwalità għolja hija essenzjali sabiex iż-żgħażaġħ jakkwistaw ħiliet, għarfien, attitudnijiet u mentalitajiet li jgħinuhom jaħtfu l-opportunitajiet il-ġodda.

*Silta addattata minn dokument tal-Kummissjoni Ewropea, "It-titjib u l-immodernizzar tal-edukazzjoni"
(Brussell, 7 ta' Diċembru, 2016)*

(Total: 15-il marka)



SUĠĠETT:	IL-MALTI
DATA:	
FIN:	3 Sigħat

Taqsimha A: IL-QARI U L-KITBA PRATTIKA

A1. Il-qari

Aqra din is-silta u wara wieġeb il-mistoqsijiet.

James Cameron f'qiegħ id-dinja

Wara li dam nieżel madwar sagħtejn u nofs, Cameron qatta' madwar tliet sigħat oħra jhuf fil-qiegħ f'din l-ewwel esplorazzjoni xjentifika b'raġel fiha. B'kollox dam tiela' sebgħin minuta. (*par. 1*)

L-ispedizzjoni kienet ippjanata biex Cameron ikun jista' jidur sa sitt sigħat jgħbor il-kampjuni mill-qiegħ u jgħbed il-filmati. Imma l-missjoni kellha titwaqqaf heżrem wara li beda joħroġ likwidu idrawliku. Dan tebba' l-ħgieġa tas-sottomarin tant li l-pilota ma setax jara iktar sew. Lura l-art, Cameron qal li meta kien fil-qiegħ, lejn tmiem l-ispedizzjoni, ma setax juża l-id robotika tas-sottomarin. (*par. 2*)

Issa, meta wieħed iqis biċċa wġiġħ ta' ras bħal din, li tibgħat persuna fl-abbissi, wieħed jistenniehom problemi tekniċi bħal dawn. Wara kollox, skont Cameron, is-sottomarin li saq huwa prototip, u għad fadallu triq twila biex jilhaq il-perfezzjoni. Minkejja li ma rnexxilux jaqbad biżżejjed kampjuni, kif hu u x-xjenzati tat-tim tiegħu kienu qed jittamaw li jsir, ma qatax qalbu. Anzi, għalih dan kien ifisser li jerġa' jinżel u jtella' miegħu aktar informazzjoni. Għal Cameron l-iktar haġa importanti kienet li l-magna ħadmet, il-pjattaforma kienet b'saħħitha biżżejjed, id-dwal xegħlu, il-kameras ħadmu, u jekk Alla jrid, id-darba li jmiss il-partijiet idrawliċi tas-sottomarin jaħdmu lkoll. (*par. 3*)

"Ma rajtx bram kbir u artikli tal-baħar kbar, kif kont rajt fl-ewwel spedizzjonijiet li kont għamilt 'il barra minn Papua New Guinea. Hawnhekk inżilt fuq art ratba ħafna, qisha ġelatina. Hekk kif ksibt id-direzzjonijiet, bdejt insuq is-sottomarin tiegħi sakemm wasalt fuq telgħa." (*par. 4*)

Matul il-ħin li għamel hemm, ma ra l-ebda ħuta u lanqas ma ra xi ħlejjaq oħra ikbar minn tliet ċentimetri. L-uniċi għawwiema li ra hemmhekk kienu l-anfipodi – speċi ta' gambli li huma aktarx komuni f'ħafna ambjenti marini. (*par. 5*)

Cameron kien qed jaħseb li l-ħajja se taddatta ruħha hemmhekk ukoll. Imma ħaseb ħażin. Kollox ma' kollox, it-tim xjentifiku li qed jakkumpanja din l-ispedizzjoni u oħrajn li se jsiru aktar 'il quddiem, għandu tama li l-kameras se jagħtu dawl ġdid fuq is-saltna sottomarina. Fil-fatt, mill-kampjuni tal-ħama li ġabar, ix-xjenzati sabu mikroorganizmi eżotiċi u li barra li se jgħinuhom jifhmu aħjar l-oċeani se jkun qad jgħinuhom ukoll fir-riċerka tal-ħajja ekstraterrestri. (*par. 6*)

Traduzzjoni minn artiklu ta' Victoria Jaggard, National Geographic News, 26 ta' Marzu 2012
<http://news.nationalgeographic.com/news/2012/03/120326-james-cameron-mariana-trench-challenger-deepest-lunar-sub-science/>

Wieġeb il-mistoqsijiet skont dak li għadek kemm qrajt.

1. Ikteb l-ittra tat-tweġiba t-tajba: (2 marki)

a. Minkejja li wara l-ispedizzjoni tiegħu fil-qiegħ, l-esploratur qata' qalbu għalkollox, se jibdel xi partijiet mekkaniċi tas-sottomarin biex darb'ohra jaħdem kollox kif imiss.

b. Għalkemm wieħed jistenna li jinqalgħu problemi tekniċi, Cameron u t-tim tiegħu ppreferew l-ispedizzjoni li kienet saret f'Papua New Guinea.

ċ. Cameron persważ li meta jerġa' jinżel, il-partijiet kollha tal-magna se jkunu pperfezzjonati tant, li se jaħdem kollox kif mixtieq.

d. Wara din l-ispedizzjoni huwa ppjanat li ssir spedizzjoni oħra bit-tama li s-sottomarin jaħdem kif suppost u jittellgħu aktar kampjuni għall-istudju.

2. Qassar it-test li għadek kemm qrajt f'paragrafu wieħed ta' bejn 80 u 90 kelma. Ikteb fi kliem ek u uża t-tielet persuna fil-perfett. (5 marki)

3. Kieku kont minflok Cameron, u skoprejti li ma kienx hemm wisq hlejjaq fil-qiegħ, terġa' tissogra ħajtek u tinżel hemm darb'ohra? Agħti **ŻEWĠ** raġunijiet biex tispjega l-għażla tiegħek. (3 marki)
(10)

A2. Il-kitba Prattika

Immaġina li inti James Cameron u qed tippjana li tinżel bis-sottomarin tiegħek qrib Kemmuna. Spjega fuq fuq il-proġett li għandek f'moħħok f'kitba ta' bejn **100 u 150 kelma**. Immaġinakk qed tikteb għall-gazzetta *Il-Baħħar*.

(10)

(Total: 20 marka)

Taqsim B: IL-LINGWISTIKA

Wieġeb IŻ-ŻEWĠ mistoqsijiet

1. Bosta studjużi jaqblu li permezz tal-lingwa nistgħu nwasslu l-ideat tagħna lil ħaddieħor. Din hija funzjoni waħda tal-lingwa iżda mhijiex l-unika funzjoni. F'paragrafu ta' bejn **80 u 100 kelma** kkummenta dwar funzjoni oħra li għandha l-lingwa.

(6)

2. Hija ħaġa normali li l-lessiku ta' lingwa maż-żmien jiżviluppa u jinbidel, l-aktar jekk dik il-lingwa tiġi f'kuntatt qawwi ma' lingwi oħrajn. F'dan il-kuntest, ikteb komponiment ta' madwar **300 u 350 kelma** dwar kif il-lessiku Għarbi fil-Malti tħallat ma' kliem ieħor minn ilsna diversi li l-Malti ġie f'kuntatt magħhom u li l-komunità lingwistika f'Malta ħasset il-ħtieġa li tintegrah u taddattah fil-lingwa biex tkun tista' tesprimi sew ħsibijietha u l-ħtiġijiet tagħha f'ambjent li baqa' jinbidel u jevolvi.

(15)

(Total: 21 marka)

Taqsimta Ċ: IL-POEŻIJA

Agħżel titlu WIEHED u ikteb komponiment ta' bejn 300 u 320 kelma.

1. Il-mixja poetika ta' Simone Galea hi tiftixa għall-mara sħiħa. Iddiskuti b'referenza għal xogħlijiet miġbura fil-ktieb *Xi Drabi Mqar Persuna*.

JEW

2. Xbieha rikorrenti għal qalb Simone Galea hija dik tal-baħar. Kif jidher dan f'*Xi Drabi Mqar Persuna*?

(Total: 22 marka)

Taqsimta D: IL-PROŻA

Agħżel titlu WIEHED u ikteb komponiment ta' bejn 300 u 320 kelma.

1. Ir-rumanz *Helsien* ta' Ġużè Bonnici jqanqal għadd ta' mistoqsijiet dwar x'inhu tajjeb u x'inhu ħażin. Iddiskuti wħud minn dawn il-kwistjonijiet morali. Taħseb li r-rumanz jaqta' linja ċara bejn it-tajjeb u l-ħażin?

JEW

2. Fir-rumanz *Helsien* ta' Ġużè Bonnici, ir-raħal ta' Ħal Rażul u l-Belt joffru realtajiet opposti għal xulxin. X'inhil-istrategija letterarja li biha l-awtur jikkrea dan il-kunflitt?

(Total: 22 marka)